



سوال

(83) طوائف کا علاج کرے تو اس کو فیس اور قیمت دو کی لینا جائز ہے؟

جواب

السلام علیکم ورحمۃ اللہ وبرکاتہ

اگر کوئی حکیم یا ڈاکٹر طوائف کا علاج کرے۔ تو اس کو فیس اور قیمت دو کی لینا جائز ہے۔ یا نہیں اور فیس اور دو کی قیمت میں کچھ فرق ہے۔ یا برابر ہے۔ اور اسی طرح جو عطار نسخہ باندھتا ہو یا اور کوئی مسلمان دوکاندار جو ان کے ہاتھ سودا کرے۔ تو اس کی قیمت یعنی کمسی ہے۔ اور اس حکیم یا ڈاکٹر میں کچھ فرق ہے۔ یا برابر ہیں۔ اگر فرق ہو تو وجہ بھی ضرور بیان کی جائے۔ ورنہ ان کے علاج وغیرہ کی کیا صورت ہے۔؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

طوائف کا مال جو زنا وغیرہ ناجائز طریقوں سے کمایا ہو چونکہ از روئے شریعت ان کی ملک نہیں ہے۔ اس لئے علاج کی فیس یا کسی چیز کی قیمت میں لینا جائز نہیں۔ قیمت اور جنس میں کوئی فرق نہیں۔ دونوں برابر ہیں۔

(فتاویٰ ثنائیہ جلد 2 صفحہ 442-443)

فتاویٰ علمائے حدیث

جلد 14 ص 90

محدث فتویٰ